

2 ta' Diċembru, 1946.

Imħallfin :

Is-S.T.O. Dr. George Borg, M.B.E., LL.D., *Pres.*

L-Onor. Prof. Dr. E. Ganado, LL.D.

L-Onor. Dr. L.A. Camilleri, LL.D.

Joseph Briffa versus Saverio Vella

**Lokazzjoni — Board tal-Kera — Ripreżenta ta' Pussess
ta' Fond — Tibdil fid-Destinazzjoni tal-Fond —
Purgazzjoni tal-Mora — Art. 10 tal-Kap. 109.**

*Meta l-inkwilin ibiddel id-destinazzjoni tal-fond mikri għandu, is-sid
għandu d-dritt jiekli lura dak il-post.*

*Il-lijst ma tippermettix, u ma tagħtix lill-Board tal-Kera l-fakoltà
tal-purgazzjoni tal-mora meta l-inkwilin jikkommetti t-tibdil fid-
destinazzjoni tal-fond; u l-Board tal-Kera ma jistax japplika dak
il-benefiċċju, lanqas bħala temperament ekwitativ.*

Il-Qorti, — Rat it-talba tar-rikorrent quddiem il-Board
tal-Kera biex jerga' jieh u taht idejh id-dar "Rena", Braret
Street, Birkirkara, mikrija lill-intimat għax dan qiegħed jagħ-
mel mid-dar użu divers minn dak li għalha kienet giet mik-
rija;

Omissis;

Rat is-sentenza mogħtija mill-Board fuq imsemmi fis-17
ta' Gunju 1946. fejn eħad it-talba. mhux għax għal żmien
żgħir l-intimat ma kienx biddel id-destinazzjoni tal-fond, im-
ma għar-raġunijiet esposti f'dik is-sentenza, u ordna li l-ispej-
jeż jithallsu kollha mill-intimat; wara li kkuns dra;

Illi l-intimat fix-xhieda tiegħu qal li xi jumejn jew thie-ra wara li fetah il-hanut bagħat għalih ir-r korrent u staq-sieh b'liema dritt kien fetah il-hanut, u rrisponda li ma kienx jaf li ma setax jagħmel dak li għamel u ssuggerielu li jirran-gaw, imma meta r-rikorrent qallu li ma jridx jaf b'arranga-menti mar dritt għand il-Pulizija u rinunzja għall-permess, u l-hanut għalqu immedjatement; li ma hemmx dubju li l-intimat bl-aġir tiegħu inkorra fis-sanzjonijiet kontemplati fl-art. 10 tal-Liġi tat-Tiġdid tal-Kera tal-Bini, Kap. 109, im-ma f'dan il-każ hemm kumul ta' ċirkustanzi li jissuggerixxu li s-"summum jus" jiġi temperat bl-ekwi-tà. Infatti l-hanut gie miżmum mi ftuh għal jumejn jew tlitt ijiem, u gie magħ-luq hekk kif l-intimat sar jaf li s-sid ma kienx kuntent b'dak li għamel u mar immedjatement għand il-Pulizija u rinun-zja għall-permess li kien gie lilu mogħti; li avvolja l-Board ihoss li "stricto jure" ma jistax juża t-temperament infra-skritt, žda jidhirlu li meta l-intimat fid-dar għandu abita-zzjoni wkoll, għandu bhala każ eċċezzjonali, u biex ma jir-rendix "homeless" familja oħra, jikkunsidra li l-intimat ir-regolarizza l-pożizzjoni tiegħu b'li rripristina l-fond fl-istat tiegħu oriġinali, u dan qabel ma ġew introdotti l-proċeduri Il-Qorti ta' l-Appell tal-Maġsta Tiegħu r-Re, fis-sentenza tagħha fuq appell minn deċiżjoni ta' dan il-Board fir-r kors fl-ismijiet "Bonello vs. Larchin", 25 ta' Gunju 1945, wara li rriteniet li kien hemm tibdil fid-destinazzjoni tal-fond, tat l-ll-kerrej dritt li jekk inehhi l-inkonvenjent lamentat i-kompli jżomm il-fond; u allura f'dan il-każ, meta l-kerrej l-inkon-venjent nehhieh immedjatement u qabel ma saru l-proċeduri, ma hemmx raġuni l-għaliex ma għandux igawdi l-istess be-nefċċju;

Li l-Board ihossu li għandu jirripet, u jagħmel enfasi kbira fuqu, li dan it-temperament ma għandux jiġi mogħti hlief f'każi eċċezzjonali, u li l-purgazzjoni tal-mora ma tint-tolax lill-kerrej inadempjent għall-eżenzjoni mill-komminaz-zjonijiet li l-Liġi Restrittiva tal-Kera timponi fl-art. 10 tal-Liġi fuq citata. U dan qiegħed jingħad għax il-Board ma jridx jeleva għal prinċipju dak li qiegħed, f'dan il-każ speċ-

jali, jaghti "ex gratia" bhala temperament ekwitativ ;

Rat ir-rikors ta' Joseph Briffa fejn talab illi s-sentenza fuq imsemmija tigi riformata, b'li tigi revokata fejn caħdet it-talba tar-rikorrent appellant u jigi deciz għall-akkoljiment tat-talba tieghu ; bl-ispejjeż taz-żewġ istanzi ;

Omissis ;

Fikkunsidra ;

III. gie assodat illi l-appellat biddel id-destinazzjoni tal-post, u għalhekk skond il-ligi r-rikorrent għandu dritt jiehu l-post lura. Il-Board ammetta dan, però ordna temperament ekwitativ minhabba o-ċirkustanzi tal-każ, u speċjalment tal-fatt illi dak il-kambjament kien għal kmien zghir u b' żball għaliex ma kienx jaf illi ma jistax ibiddel id-destinazzjoni. Il-fundament tad-dispożizzjoni qiegħed kollu fuq il-prinċipju li la darba l-kerrej kien inadempjent fl-pattijiet tal-lokazzjoni u vvjola wieħed minn dawk il-pattijiet, illi jura l-fond għall-iskop biss għalfejn gie mikr. huwa jitlef id-dritt tar-rilokazzjoni. F'dan il-każ il-ligi ma tippovedix u ma tagħtix lill-Qorti l-fakolta' tal-purgazzjoni tal-mora, u għalhekk, anki bhala temperament ekwitativ, il-Board ma jistax japplika dak il-benefiċċju f'dawn il-każijiet ;

Il-każ citat mill-Board, fejn din il-Qorti applikat dak il-benefiċċju, kien wisq divers, għaliex kif ingħad f'dak is-sentenza, il-magħtur parti tal-post lokst kien distrustt bl-għemil tal-għadu u ma kienetx teżist iżjed hliet l-entrata ta' dik li darba kienet dar ; u l-kerrej effettivament biddel id-destinazzjoni ta' dik l-entrata, cioè għamel xi uzu ta' dik l-entrata, peress l-entrata ma setgħetx tkun uzata bhala lukanda kif kienet qabel il-Great Britain Hotel. U allura din il-Qorti kkunsidrat illi peress il-fond "ut sic" lokst lill-kerrej ma kienx jeżisti, kien ikun wisq ingust illi tigi applikata kontra l-inkwil n dispożizzjoni odjuza fejn hemm prevedut il-kambjament fl-uzu "tal-post" mentri dak il-post ma kienx jeżisti hliet f'borg ġebel u kienet teżisti semplicement l-entrata. F'dan il-każ għall-kuntrarju, il-post li gie mikri jeżisti fl-integrità tieghu, u t-tbiddil tad-destinazzjoni sar preċiżament f'dak il-post hekk eżistenti ; u allura l-Board ma jistax f'dawn il-każijiet jap-

plika benefiċċju li mhux prevedut u sanzjonat mill-liġi, għal ex ma jkunx qiegħed jissupplixxi b'argumenti ta' analogija għal każijiet mhux preveduti mill-legislatur, bħal każ fuq enat, meta l-fond huwa kważi totalment distrutt barra minn parti żgħira, iżda l-liġi tkun qiegħda tiġi emendata mill-interpreti stess;

Għal dawn ir-raġunijiet;

Tilqa' l-appell tar-rikorrent, u għalhekk tilqa' t-talba tiegħu b'ex jiehu lura l-post. u għal dan il-fini tagħti lill-intimat iż-żmien ta' xahrejn mil-lum, bl-ispejjeż kontra l-appellat.
